

Врз основа на член 2 став 2 од Законот за комуналните такси ("Службен весник на РМ" бр. 61/04 год.) и член 25 став 1 точка 5 од Статутот на општина Богданци ("Службен гласник на општина Богданци" бр. 4/05 год.), Советот на општина Богданци на седницата одржана на 29.07.2005 година, донесе

**ОДЛУКА
за утврдување на висината на комуналните такси
во општина Богданци**

Член 1

Со оваа одлука се утврдува висината на комуналните такси што се плаќаат за користење на определени права, предмети и услуги од јавен интерес, од локално значење од страна на правните и физичките лица кои вршат дејност и од граѓаните.

Член 2

Комунална такса се плаќа за:

1. секоја фирмă, односно назив на деловна просторија;
2. користење на површини во кампови за подигање на шатори и друга слична привремена употреба;
3. користење на просторот пред деловните простории за вршење на дејност;
4. истакнување на реклами, објави и огласи на јавни места;
5. користење на музика во јавните локали;
6. поставување на витрини за изложување на стоки надвор од деловните згради;
7. користење на плоштадите и друг простор во градовите и другите населени места со цел за изложување предмети, приредување изложби и други забавни приредби за вршење на дејност;
8. користење на простор за паркирање на патнички моторни возила, товарни моторни возила и нивните приколки и автобуси, што за таа цел ќе ги определи општината;
9. користење на улиците со патнички, товарни моторни возила, автобуси, специјални возила и моторцикли и
- 10.користење и одржување на јавно осветлување.

Член 3

Обврската за плаќање на комунална такса настанува во моментот на користењето на правото, предметот или услугата за кои е пропишано плаќање на такса.

Член 4

Комуналните такси се плаќаат според следната тарифа за комунални такси:

износ во денари

Тарифен број 1

За фирма, односно назив на:

- деловни простории на физички лица кои вршат дејност:	2.000
- деловни простории на физичките лица кои вршат дејност, а данокот го плаќаат во паушален износ:	500
- деловните простории на трговските друштва и другите правни лица од областа на производството, прометот и услугите, освен за продавници, киосци, деловни единици и слично за кои таксата изнесува 2.000 денари:	6.000
- деловни простории на правни лица од комуналните дејности:	3.000
- деловни простории на трговските друштва и другите правни лица, како и на откупните пунктови кои дествуваат повремено:	3.000

Тарифен број 2

За користење на површини во кампови, за подигање на шатори и друга слична привремена употреба – дневно:

25

Тарифен број 3

За користење на просторот пред деловните простории за вршење на дејност од m^2 дневно:

10

Тарифен број 4

За истакнување на реклами, објави и огласи на јавни места се плаќа такса, и тоа:

- до седум дена:	600
- до триесет дена:	1.000
- до една година:	1.200

Тарифен број 5

За користење на музика во јавни локали – годишно:

5.000

Тарифен број 6

За поставување на витрини за изложување на стоки надвор од деловните простории се плаќа такса годишно, и тоа:

- за физички лица кои вршат дејност: 1.000
- за правни лица од областа на производството, прометот и услугите: 2.000

Тарифен број 7

За користење на плоштадите и друг простор во градовите и другите населени места со цел за изложување на предмети, приредување изложби и забавни приредби за вршење на дејност, се плаќа такса за заземена површина од m^2 дневно: 5

Тарифен број 8

За користење на простор за паркирање на моторни возила:

- паркирање на патнички возила на јавни паркиралишта – дневно:
 - по saat: 20
 - паркирање на товарни возила и автобуси – дневно: 10
 - паркирање на приколки – дневно: 80
 - паркирање на приколки – дневно: 30

Тарифен број 9

За користење на услугите со патнички, товарни моторни возила, автобуси, специјални возила и моторцикли и тоа:

- за патнички возила до 1000 кубика: 50
- за патнички возила од 1000 до 1300 кубика: 80
- за патнички возила од 1300 до 1500 кубици: 100
- за патнички возила од 1500 до 1800 кубика: 200
- за патнички возила над 1800 кубика: 300
- за товарни возила по тон-носивост: 100
- за автобуси и други возила што служат за превоз на патници:
 - за специјални возила: 500
 - за сите видови моторцикли: 50
 - за сите видови моторцикли: 50

Тарифен број 10

За користење и одржување на јавното осветлување се плаќа комунална такса во висина на противвредност од 15 кв/ч. по цена за јавно осветлување за секое броило за мерење на електрична енергија.

Член 5

Наплатата на таксите ќе ја вршат правните и физичките лица и другите органи определени со Законот за комуналните такси – тарифата, и ќе ги уплатуваат на соодветна уплатна сметка во рамките на трезорската сметка на општината.

За начинот на наплатата на таксата непосредно ќе се применуваат одредбите од Законот за комуналните такси.

Член 6

Правните и физичките лица на кои им е издадено решение за плаќање на комунална такса за фирма, односно назив за 2005 година, од Управата за јавни приходи ќе извршат плаќање на таксата според добиените решенија.

Член 7

Оваа одлука влегува во сила со денот на објавувањето во "Службен гласник на општина Богданци".

Бр. 07-433/4
29.07.2005 год.
Богданци

Претседател
на Советот на општина Богданци

